

## ਇਲਾਹੀ ਅਗਵਾਈ, 2

ਪਿੜ ਵਿਚ ਗਿਦਾਉਨ ਵੱਲੋਂ ਭੇਡ ਦੀ ਉਂਨ ਲਾਹੁਣ ਦੀ ਗੱਲ ਯਾਦ ਕਰੋ। ਅਸੀਂ ਅਗਵਾਈ ਲਈ ਦੁਆ ਕਰਦੇ ਹਾਂ, ਤਾਂ ਖੁਦਾ ਵੱਲੋਂ ਜਵਾਬ ਪਾਉਣ ਦੀ ਉਡੀਕ ਕਰਨੀ ਵੀ ਜ਼ਰੂਰੀ ਹੈ। ਦੁਆ ਵਿਚ ਸ਼ਕਤੀ ਹੈ; ਕਿਉਂਕਿ ਖੁਦਾ ਦੁਆਵਾਂ ਨੂੰ ਸੁਣਦਾ ਹੈ ਅਤੇ ਉਨ੍ਹਾਂ ਦਾ ਜਵਾਬ ਦਿੰਦਾ ਹੈ। ਸ਼ਕਤੀ ਨੂੰ ਗ਼ਲਤ ਸਮਝਿਆ ਜਾਣਾ ਅਤੇ ਉਸ ਦੀ ਦੁਰਵਰਤੋਂ ਹੋਣੀ ਵੱਡੀ ਗੱਲ ਨਹੀਂ ਹੈ। ਦੁਆ ਨਾਲ ਇਹੀ ਹੁੰਦਾ ਹੈ। ਕਲਾਮ ਵਿਚ ਖੁਦਾ ਨੇ ਰੋਜ਼-ਮਰਾਂ ਦੀ ਜ਼ਿੰਦਗੀ ਲਈ ਬਹੁਤ ਘੱਟ ਸਪੱਸ਼ਟ ਹਦਾਇਤਾਂ ਦਿੱਤੀਆਂ ਹੋਣਗੀਆਂ। ਯਕੀਨਨ ਉਹ ਸਾਡੀ ਅਗਵਾਈ, ਸਾਡੇ ਮਨ ਦੇ ਜਜ਼ਬਾਤ ਨਾਲ ਨਹੀਂ ਕਰਦਾ। ਅਸੀਂ ਦੁਆ ਕਰਦੇ ਹਾਂ, ਲੱਭਦੇ ਹਾਂ। ਉਡੀਕ ਕਰਦੇ ਹਾਂ, ਸੇਵਾ ਕਰਦੇ ਹਾਂ। ਸਾਡਾ ਯਕੀਨ ਦੁਆ ਵਿਚ ਹੈ; ਕਿਉਂਕਿ ਅਸੀਂ ਖੁਦਾ ਉੱਤੇ ਭਰੋਸਾ ਰੱਖਦੇ ਹਾਂ। ਤਜਰਬੇ ਦੇ ਅਧਾਰ ਤੇ ਸਾਡੇ ਕੋਲ ਉੱਪਰ ਮਿਲੀ ਦੁਆ ਦਾ ਕੋਈ ਵਿਗਿਆਨਿਕ ਸਬੂਤ ਨਹੀਂ ਹੈ। ਖੁਦਾ ਨੂੰ ਅਸੀਂ ਆਪਣੀ ਮਰਜ਼ੀ ਨਾਲ ਨਹੀਂ ਚਲਾ ਸਕਦੇ; ਦੁਆ ਨਾਲ ਵੀ ਨਹੀਂ। ਖੁਦਾ ਤੇ ਭਰੋਸਾ ਰੱਖਣਾ, ਦੁਆ ਵਿਚ ਬਣੇ ਰਹਿਣਾ, ਭਰੋਸਾ ਕਰਨਾ ਅਤੇ ਹੁਕਮ ਮੰਨਣਾ ਸਿੱਖਣਾ ਜ਼ਰੂਰੀ ਹੈ। ਕਿਸੇ ਤੇ ਯਕੀਨ ਕਰਨ ਦਾ ਮਤਲਬ ਆਪਣੇ ਆਪ ਨੂੰ ਉਸ ਅੱਗੇ ਸੌਂਪ ਦੇਣਾ ਹੈ। ਦੁਆ ਕਰਦਿਆਂ ਯਕੀਨ ਕਰਨਾ, ਆਪਣੇ ਆਪ ਦਾ ਬੇਨਤੀ ਵਿਚ ਨਿਵੇਸ਼ ਕਰਨਾ ਹੈ। ਦੁਆ ‘‘ਹਨ੍ਹੇਰੇ ਵਿਚ ਸੀਟੀਆਂ ਵਜਾਉਣਾ’’ ਨਹੀਂ ਹੈ; ਇਹ ਤਾਂ ‘‘ਰੋਸ਼ਨੀ ਵੱਲ’’ ਜਾਣਾ ਹੈ। ਨਿਹਚਾ ਦੀ ਗੱਲ ਤੋਂ ਇਸ ਦੇ ਮਹੱਤਵ ਦਾ ਪਤਾ ਲਗਦਾ ਹੈ। ਸਾਡਾ ਯਕੀਨ ਖੁਦਾ ਤੇ ਹੈ।

ਯਕੀਨ ਕਰਨ ਦੀ ਇਕ ਆਧੁਨਿਕ ਗੱਲ ਸੁਣਨ ਵਿਚ ਆਉਂਦੀ ਹੈ ਕਿ ‘‘ਜ਼ਿੰਦਗੀ ਭਰ ਲਈ’’ ਖੁਦਾ ਦੀ ‘‘ਪੂਰੀ ਇੱਛਾ ਇਹੀ’’ ਹੈ। ਬਾਈਬਲ ਵਿਚ ਯਿਰਮਿਯਾਹ, ਯੂਹੰਨਾ ਬਪਤਿਸਮਾ ਦੇਣ ਵਾਲਾ, ਆਦਿ ਵਰਗੇ ਕੁਝ ਲੋਕਾਂ ਨੂੰ ਖੁਦਾ ਵੱਲੋਂ ਪੈਦਾ ਹੋਣ ਤੋਂ ਪਹਿਲਾਂ ਹੀ ਬੁਲਾਇਆ ਗਿਆ ਸੀ। ਪਰ ਇਹ ਅਪਵਾਦ ਸੀ, ਨਿਅਮ ਨਹੀਂ। ਬਹੁਤ ਸਾਰੇ ਜਵਾਨ ਲੋਕ ਇਹ ਜਾਣਨ ਦੇ ਮਗਰ ਪਏ ਰਹਿੰਦੇ ਹਨ ਕਿ ਖੁਦਾ ਨੇ ਉਨ੍ਹਾਂ ਦੇ ਜਨਮ ਤੋਂ ਪਹਿਲਾਂ ਉਨ੍ਹਾਂ ਲਈ ਕੀ ਯੋਜਨਾ ਬਣਾਈ ਸੀ। ਇਹ ਖਿਆਲ ਭਲੀ ਮੰਸ਼ਾ ਨਾਲ ਤਾਂ ਹੈ, ਪਰ ਇਸ ਵਿਚ ਬਹੁਤ ਸਾਰੀਆਂ ਦਿੱਕਤਾਂ ਹਨ।

ਇਹ ਖਿਆਲ ਜ਼ਿੰਦਗੀ ਭਰ ਵਫ਼ਾਦਾਰ ਹੋਣ ਦੇ ਜੋਖਿਮ ਨੂੰ ਗ਼ਲਤ ਸਮਝਦਾ ਹੈ। ਈਮਾਨਦਾਰਾਂ ਦਾ ਪਿਤਾ ਅਬਰਾਹਾਮ ਸਾਡੀ ਸਭ ਤੋਂ ਵੱਡੀ ਮਿਸਾਲ ਹੈ। ਖੁਦਾ ਵੱਲੋਂ ਸੱਦੇ ਜਾਣ ਵੇਲੇ ਉਸ ਨੂੰ ਕੋਈ ਨਕਸ਼ਾ ਜਾਂ ਰੋਜ਼ਾਨਾ ਦਾ ਕੰਮ ਕਰਨ ਦੀਆਂ ਖਾਸ ਹਦਾਇਤਾਂ ਨਹੀਂ ਦਿੱਤੀਆਂ ਗਈਆਂ ਸਨ। ਉਸ ਨੇ ਤਾਂ ਬਸ ਵਿਸ਼ਵਾਸ ਦਾ ਆਪਣਾ ਹੱਥ ਖੁਦਾ ਦੇ ਹੱਥਾਂ ਵਿਚ ਦੇ ਦਿੱਤਾ ਸੀ। ਖੁਦਾ ਵਿਸ਼ਵਾਸ ਕਰਨ ਵਾਲਿਆਂ ਕੋਲ ਉਨ੍ਹਾਂ ਦੀਆਂ ਦੁਆਵਾਂ ਦਾ ਜਵਾਬ ਦੇਣ ਆਉਂਦਾ ਹੈ; ਪਰ ਉਨ੍ਹਾਂ ਨੂੰ ਰੋਜ਼ਾਨਾ ਖ਼ਾਸ ਹਦਾਇਤਾਂ ਦੇਣ ਲਈ ਨਹੀਂ। ਉਹ ਸਾਡੇ ਕੋਲ ਸਾਡੇ ਨਾਲ-ਨਾਲ ਚੱਲਣ ਲਈ ਆਉਂਦਾ ਹੈ। *ਕਿੰਨਾ ਵਧੀਆ ਮੌਕਾ ਹੈ ਸਾਡੇ ਕੋਲ!*

ਇਹ ਗਿਆਨ ਕਿ ਖੁਦਾ ਸਾਡੇ ਨਾਲ ਚੱਲ ਰਿਹਾ ਹੈ, ਸਾਨੂੰ ਕਿਸੇ ਵੀ ਤਰ੍ਹਾਂ ਡਰ ਤੋਂ ਮਹਿਫੂਜ਼ ਰੱਖਦਾ ਹੈ। ਇਕ ਗ਼ਲਤ ਫ਼ੈਸਲਾ, ਇਕ ਗ਼ਲਤੀ ਸਾਡੀ ਜ਼ਿੰਦਗੀ ਨੂੰ ਸਦਾ ਲਈ ਬਰਬਾਦ ਕਰ ਦਵੇਗੀ। ਖੁਦਾ ਦਾਉਦ ਨਾਲ ਉਦੋਂ ਵੀ ਸੀ ਜਦ ਉਸਦਾ ਭਵਿੱਖ ਅਨਿਸ਼ਚਿਤ ਸੀ। ਖੁਦਾ ਅਬਰਾਹਾਮ ਦੀਆਂ ਲੂਤ, ਸਾਰਾਹ ਬਾਰੇ ਬੂਠ ਬੋਲਣ ਅਤੇ ਸਤਾਉਣ ਬਾਰੇ ਕੀਤੀਆਂ ਗ਼ਲਤੀਆਂ ਦੇ ਬਾਵਜੂਦ ਉਸਦੇ ਨਾਲ ਰਿਹਾ। ਖੁਦਾ ਸਾਡੇ ਨਾਲ ਵਫ਼ਾਦਾਰ ਰਹਿੰਦਾ ਹੈ, ਉਦੋਂ ਵੀ ਜਦ ਅਸੀਂ ਵਫ਼ਾਦਾਰ ਨਹੀਂ

ਹੁੰਦੇ। ਤਿੰਨ ਵਾਰ ਇਨਕਾਰ ਕਰਨ ਦੇ ਬਾਵਜੂਦ ਪਤਰਸ ਨੇ ਪੈਂਟੀਕਾਸਟ ਵਾਲੇ ਦਿਨ ਪ੍ਰਚਾਰ ਕੀਤਾ ਸੀ। ਖੁਦਾ ਹਮੇਸ਼ਾ ਭਲਿਆਈ ਕਰਦੇ ਹੋਏ, ਨੇੜੇ ਰਹਿੰਦਾ ਹੈ (ਰੋਮੀਆਂ 8:28)। ਸਾਡਾ ਖੁਦਾ ਨਵੀਂ ਸ਼ੁਰੂਆਤ ਕਰਨ ਵਾਲਾ ਖੁਦਾ ਹੈ! ਖੁਦਾ ਕਿੰਨਾ ਮਹਾਨ ਹੈ! ਕਿੰਨਾ ਮਹਾਨ ਫਜ਼ਲ ਹੈ ਉਸਦਾ! ਉਜਾੜ ਪੁੱਤਰ ਕਬੂਲ ਕੀਤੇ ਜਾਣ ਤੇ ਸੇਵਕਾਈ ਲਈ ਘਰ ਪਰਤ ਸਕਦਾ ਹੈ। ਨਾਕਾਮੀਆਂ ਨੂੰ ਸੰਸਾਰ ਦਾ ਅੰਤ ਨਹੀਂ ਮੰਨ ਲਿਆ ਜਾਣਾ ਚਾਹੀਦਾ।

ਖੁਦਾ ਸਾਨੂੰ ਅਜ਼ਾਦੀ ਵਿਚ ਮਜ਼ਬੂਤ ਹੋਣ ਦਿੰਦਾ ਹੈ। ਖੁਦਾ ਨੂੰ ਗੁਲਾਮਾਂ ਦੀ ਨਹੀਂ, ਪੁੱਤਰਾਂ ਦੀ ਲੋੜ ਹੈ। ਖੁਦਾ ਨੂੰ ਰੋਬੋਟਾਂ ਦੀ ਨਹੀਂ, ਜ਼ਿੰਮੇਵਾਰ ਸੰਤਾਂ ਦੀ ਲੋੜ ਹੈ। ਮਸੀਹੀਅਤ ਅਤੇ ਦੁਆ ਦਾ ਰਿਸ਼ਤਾ ਬੜਾ ਗੂੜ੍ਹਾ ਹੈ। ਜਦ ਅਸੀਂ ਪ੍ਰੇਮ ਨਾਲ ਉਸਦੀ ਇੱਛਾ ਦੇ ਮੁਤਾਬਕ ਚੱਲਦੇ ਹਾਂ ਤਾਂ ਖੁਦਾ ਸਾਨੂੰ ਆਪਣੀ ਪਸੰਦ ਚੁਣਨ ਦੀ ਛੋਟ ਦਿੰਦਾ ਹੈ। ਖੁਦਾ ਦੇ ਰਾਜ ਦਾ ਇਹੀ ਮਤਲਬ ਹੈ ਕਿ ਖੁਦਾ ਸਾਡੇ ਮਨਾਂ ਤੇ ਰਾਜ ਕਰੇ। ਖੁਦਾ ਦੀ ਇੱਛਾ ਨੂੰ ਸਚਮੁਚ ਚਾਹੁਣ ਵਾਲੇ ਲੋਕ ਬਣਨ ਦੀ ਥਾਂ ਖੁਦਾ ਦੀ ਇੱਛਾ ਦੀ ਪਰਖ ਕਰਨਾ ਬੇਹੱਦ ਘਟੀਆ ਕੰਮ ਹੈ।

ਇਨ੍ਹਾਂ ਮਿਸਾਲਾਂ ਤੇ ਗੌਰ ਕਰੋ। ਡੇਟਿੰਗ ਵਿਚ, ਇਕ ਜਵਾਨ ਦੇ ਖੂਬਸੂਰਤ ਮਸੀਹੀ ਕੁੜੀਆਂ ਵਿੱਚੋਂ ਇਕ ਨੂੰ ਚੁਣ ਸਕਦਾ ਹੈ। ਪ੍ਰਚਾਰ ਲਈ ਨਵਾਂ ਪੁਲਪਿਟ ਚੁਣਨ ਲਈ ਪ੍ਰਚਾਰਕ ਨੂੰ ਦੋ ਮੰਡਲੀਆਂ ਵਿੱਚੋਂ ਇਕ ਨੂੰ ਚੁਣਨਾ ਹੋਵੇਗਾ। ਜੇ ਖੁਦਾ ਨੇ ਕੋਈ ਖ਼ਾਸ ਜਵਾਬ ਦਿੱਤਾ ਹੈ ਤਾਂ ਉਸ ਨੂੰ ਕਬੂਲ ਨਾ ਕਰਨਾ ਪਾਪ ਹੋਵੇਗਾ। ਖੁਦਾ ਸਾਨੂੰ ਚੋਣ ਕਰਨ ਦੀ ਛੋਟ ਦਿੰਦਾ ਹੈ। ਬਹੁਤੇ ਲੋਕਾਂ ਦਾ ਮੰਨਣਾ ਹੈ ਕਿ ਖੁਦਾ ਨੇ ਸਾਡੇ ਲਈ ਇਕ ਜੀਵਨ ਸਾਥੀ ਜਾਂ ਸਾਡੇ ਲਈ ਇੱਕੋ ਪੁਲਪਿਟ ਠਹਿਰਾਇਆ ਹੈ। ਇਸ ਗੱਲ ਵਿਚ ਕੁਝ ਲੋਕ ਗ਼ਲਤ ਹੋਣਗੇ। ਹੋ ਸਕਦਾ ਹੈ ਕਿ ਕੁਝ ਮੰਡਲੀਆਂ ਗ਼ਲਤ ਹੋਣ। ਜੇ ਅਸੀਂ ਮਸੀਹ ਵਰਗਾ ਬਣਨ ਦੀ ਕੋਸ਼ਿਸ਼ ਕਰਦੇ ਹਾਂ ਤਾਂ ਖੁਦਾ ਸਾਨੂੰ ਬਰਕਤ ਦੇਵੇਗਾ ਅਤੇ ਸਾਨੂੰ ਇਸਤੇਮਾਲ ਕਰੇਗਾ; ਸਾਡੀ ਪਸੰਦ ਦੇ ਮੁਤਾਬਕ! ਦੁਆ ਦੀ ਇਹ ਹਕੀਕੀ ਵਡਿਆਈ ਹੈ! ਜੇ ਸਾਡੀ ਜ਼ਿੰਦਗੀ ਲਈ ਖੁਦਾ ਦੀ ਇਹੀ ਯੋਜਨਾ ਹੈ ਤਾਂ ਬਹੁਤ ਸਾਰੇ ਲੋਕਾਂ ਨੇ ਹਾਈ ਸਕੂਲ ਵਿਚ ਨਿਕਲਣ ਤੋਂ ਪਹਿਲਾਂ ਹੀ ਉਨ੍ਹਾਂ ਨੂੰ ਬਰਬਾਦ ਕਰ ਦਿੱਤਾ ਹੈ। ਖੁਦਾ ਸਾਨੂੰ ਜਵਾਨ ਹੋਣ ਦਿੰਦਾ ਹੈ। ਕਈ ਵਾਰ ਮੇਰੇ ਡੈਂਡੀ ਕਿਸੇ ਗੱਲ ਵਿਚ ਬੜਾ ਸਪੱਸ਼ਟ ਹੁੰਦੇ ਹਨ, ਪਰ ਜ਼ਿਆਦਾਤਰ ਫ਼ੈਸਲਾ ਲੈਣ ਦੀ ਜ਼ਿੰਮੇਵਾਰੀ ਉਹ ਮੇਰੇ ਤੇ ਹੀ ਸੁੱਟਦੇ ਸਨ। ਉਹ ਕਹਿੰਦੇ ਹੁੰਦੇ ਸਨ ਕਿ ਉਹ ਮੇਰੇ ਫ਼ੈਸਲਿਆਂ ਨੂੰ ਮੰਨਣਗੇ ਅਤੇ ਫਿਰ ਵਧੇਰੇ ਮਾਮਲਿਆਂ ਵਿਚ ਮੇਰੀ ਮਦਦ ਵੀ ਕਰਦੇ ਸਨ। ਰਿਸ਼ਤਾ ਇਹੀ ਤਾਂ ਹੈ। ਮੈਨੂੰ ਖੁਸ਼ੀ ਹੈ ਕਿ ਆਪਣੀ ਕਿਰਪਾ ਕਰਕੇ ਖੁਦਾ ਮੇਰੀ ‘‘ਗੜਬੜੀ’’ ਵਿਚ ਇਸ ਦਾ ਕੁਝ ਕਰਨ ਲਈ ਹੇਠਾਂ ਆਉਣ ਲਈ ਤਿਆਰ ਹੈ। ਖੁਦਾ ਦੀ ਇਹੋ ਸਮਰੱਥਾ ਹੈ। ਇਹੀ ਖੁਦਾ ਦੀ ਵਡਿਆਈ ਹੈ।